

ἡμέραν" τὸν ἀγγελικὸν βίον μετεληφῶτα, ὡς ἡ τῆς πλακὸς ἐπιγραφὴ λέγει· ὅτε δὲ ταύτην ἐξετύπου, ἐγὼ τὸν βίον ἠγνόουν τοῦ Νικηφόρου [Ἑλλην. Φιλολογ. Συλλόγου παράρτημα ἀρχαιολογικόν, τ. XVII, σ. 94—95 καὶ πίναξ δ']<sup>1</sup>· σήμερον ὁμως φανεράν ποιῶ τὴν ὁμοίότητα τοῦ προοιμίου τῆς εἰρημένης ἐπιγραφῆς, ἀντιβληθείσης πρὸς τὸ τοῦ βίου προοίμιον, ἵνα παρὰ τῶν αὐτοῦ κατόπιν ἐκδοτῶν αὐτὴ σημειωθῆ. Λέγει τοίνυν ἡ ἐπιγραφὴ ταῦτα, κατὰ τὴν ἡμετέραν ἀνάγνωσιν· «† Εἰ μὲν, ὦ ἄνδρες, μὴ δακρύων πρὸς συντριμμὸν καρδίας ἐκάλει καιρὸς καὶ λύπης ὠδὶς τὰ τῆς ψυχῆς κατέ(τ)ρυχεν αἰσθητήρια — τάχα διὰ λείας ὁδοῦ καὶ κατὲ ῥοῦν ὁ λόγος περόμενος, καίπερ τῆ μοναδίᾳ προεἴλετο μᾶλλον ἢ τοῖς ἐν ἄστει θορύβοις». Τὸ κατὲ ἀντι τοῦ κατὰ καὶ τὸ περόμενος ἀντι τοῦ φερόμενος δείγματα φωνητικῆς εἰσιν ἀλλοιώσεως. Ἡ ἐπιγραφὴ καὶ φράσιν ἐτέραν ἔχει, ληφθεῖσαν ὡσαύτως, ὡς φαίνεται, ἐξ ἐτέρου ῥητορικῶ γυμνάσματος· ἔχει δ' οὕτως αὐτὴ· «τίς δὲ οὗτος, ὃν περ εἰς μέσον ἀγαγεῖν ἡμῖν ὁ λόγος προήγαγεν, πλέξων ἔρχομαι».

Ἄ. Παπαδόπουλος-Κεραμεύς.

## ΣΥΜΕΩΝ Ο ΘΑΥΜΑΣΤΟΟΡΕΪΤΗΣ ΩΣ ΥΜΝΟΓΡΑΦΟΣ ΚΑΙ ΜΕΛΩΙΔΟΣ.

Συμεών ὁ Θαυμαστοορεΐτης, ὁ κατὰ τὴν ἕκτην ἀκμάσας ἑκατονταετηρίδα (521—596), τάσσεται μετὰ τῶν ἀρχαιοτέρων ὑμνογράφων τῆς Ἐκκλησίας· ἀλλὰ τοσοῦτω τὰ περὶ τούτου συγκεχυμένα φέρονται, ὥστε ὁ τὰ γεγραμμένα παρὰ τοῦ φιλόλογων ἀναγινώσκων περὶ τῆς ἀξίας τοῦ Συμεῶνος ὡς ὑμνογράφου πιστεῦειν ἀναγκάζεται, ἢ ὅτι παράδοσις ὑπάρχει περὶ τούτου σφαλερά, ἢ ὅτι τὰ κατ' αὐτὸν συγγέονται πρὸς ἕτερον ὑμνογράφον, Συμεῶνα καλούμενον ὡσαύτως, ζήσαντα δὲ τῆς ἐνάτης ἀκμαζούσης ἑκατονταετηρίδος. Ὑπάρχει δηλαδὴ ἐν τῷ μηνιαίῳ τοῦ Ὀκτωβρίου, τῆ 26-ῆ τούτου ἡμέρα, ἐπιγραφὴ τοιαύτη· "Στιχηρὰ ἰδιόμελα τοῦ σεισμοῦ· ποίημα Συμεῶν Θαυμαστοορεΐτου". Λέων ὁ Ἀλλάτιος τὴν ἐπιγραφὴν ταύτην παρέδωκεν οὕτω· "Τροπάρια εἰς τὸν ἅγιον μεγαλομάρ-

1) Πρὸβλ. Albert Dumont, Mélanges d'archéologie et d'épigraphie, réunis par Th. Homolle. Paris 1892, σ. 415, ἀριθ. 86<sup>23</sup>.

τυρα Δημήτριον ἐν τῷ στίχῳ” [De Symeonum scriptis diatriba. Parisiis 1664, σ. 21]. Παρέλαβεν ἄρα γε ταύτην ὁ Ἀλλάτιος ἐκ χειρογράφου τινός, ἢ μόνος αὐτὸς αὐτὴν ἠλλοίωσεν οὕτω διὰ σύγχυσιν τῆς ἐορτῆς τοῦ μεγαλομάρτυρος Δημητρίου, καθ’ ἣν καὶ ἡ μνήμη τελεῖται μεγάλου σεισμοῦ; Τὸ ἐρώτημα τοῦτο δι’ ἐμὲ παντελῶς ἀνεξήγητον· οὐχ ἦττον ὁμως τὰ τετυπωμένα μνηαῖα στερεοτύπως ἀνατυποῦσι τὴν προτέραν ἐπιγραφὴν, ἐξ ἧς δῆλον, ὅτι Συμεῶν ὁ Θαυμαστοροεῖτης ποιητῆς ἐστὶ τροπαρίων περὶ σεισμοῦ τινός· ἀλλὰ τὸν σεισμόν τοῦτον τὸ συναξάριον τῆς ἐορτῆς ὠρισμένως ὁρίζει γεγονότα ἐν τῇ Κωνσταντίνου πόλει, βασιλεύοντος Λέοντος τοῦ Ἰσαύρου, ἔτει 740-ῳ, ἓνα καὶ ἥμισυ πού αἰῶνα μετὰ τὴν κοίμησιν τοῦ ποιητοῦ. Ὁθεν εὐλόγος ἦν ἡ κρατούσα δυσπιστία πρὸς τὴν αὐθεντίαν τῆς ἐν τῷ μνηαίῳ ῥηθείσης ἐπιγραφῆς. Βαρθολομαῖος ὁ Κουτλουμουσιανὸς ὁ τὸ μνηαῖον τοῦτο διωρθωμένως ἐκδόους ἐγνωμάτευσεν, ὅτι “ἢ ὁ ποιητῆς τῶν τροπαρίων τούτων ἐστὶν ἕτερος Συμεῶν, μεταγενέστερος μὲν τοῦ ἀνωτέρου, ἀσκήσας δὲ καὶ αὐτὸς ἐν τῷ ὄρει (τῷ Θαυμαστῷ), καθ’ ὃν χρόνον συνέβη ὁ σεισμός, ἢ τὰ τροπάρια ταῦτα ἐποιήθησαν εἰς ἄλλον σεισμόν, συμβάντα πρὸ τοῦ παρόντος, ἐὰν τῶντι ὑπάρχωσι γνήσιον ποίημα τοῦ εἰρημένου Θαυμαστοροεῖτου Συμεῶν, ἢ τέλος ψευδῶς ἐπιγράφονται εἰς τὸ ὄνομα τούτου”<sup>1</sup>. Κατὰ τὰς ἀντιρρήσεις ταύτας τοῦ Βαρθολομαίου συνεκρατήθησαν οἱ κατόπιν αὐτοῦ φιλόλογοι, οἱ περὶ τῶν ὑμνωδῶν εἰδικῶς γράψαντες<sup>2</sup>, Κάρολος δὲ ὁ Krumbacher οὐχ εὐρῶν τι θετικῶς εἰρημένον περὶ τοῦ Συμεῶνος ἀπέσβεσε τούτου τὸ ὄνομα δικαίως<sup>3</sup>. Πίτρας δὲ ὁ καρδινάλις τὸ μὲν πρῶτον ἀνέγραψεν ἀπλῶς τὸ Συμεῶνος ὄνομα μετὰ τῶν ὑμνογράφων ἀκολουθήσας τῇ περὶ τούτου παραδόσει<sup>4</sup>, εἶτα δ’ ὑπέδειξεν, ὅτι τούτου ποιήματα καταγράφονται ἐν τοῖς μνηαίοις, καὶ τῇ δευτέρᾳ τοῦ Ὀκτωβρίου, καὶ τῇ εἰκοστῇ πέμπτῃ τοῦ Δεκεμβρίου, καὶ τῇ ἕκτῃ τοῦ μηνὸς Ἰανουαρίου, καὶ τῇ ἕκτῃ πάλιν τοῦ Μαρτίου<sup>5</sup>. Ταῦτα μέντοι πάντα τὰ νῦν ἐν χρήσει μνηαῖα οὐ περιλαμβάνουσιν· εὐρε δ’ ἴσως ἐκεῖνα Πίτρας ὁ καρδινάλις ἐν κώδιξι χειρογράφοις· ἐπειδὴ δ’ ἐξ ἐτέρας μαρτυρίας εὐρίσκω, ὅτι πραγματικῶς τῇ ἕκτῃ τοῦ Μαρτίου χειρόγραφά τινα μνηαῖα καταγράφουσι στιχηρὰ τροπάρια Συμεῶνι τινὶ διὰ μάρτυρας ἔτει 847-ῳ μαρτυρήσαντας

1) Μνηαῖον τοῦ Ὀκτωβρίου, ἐκδόσις. 5-ης, Βενετία 1890, σ. 135.

2) Christ et Paranicas, Anthologia graeca carminum christianorum, σ. XXXIII. Μ. Παρανίκα, Περὶ τῆς χριστιανικῆς ποιήσεως τῶν Ἑλλήνων (Ἑλλ. Φιλολογ. Συλλόγ. τ. VIII, σ. 189).

3) Krumbacher, Gesch. d. Byz. Litteratur, σ. 305—344.

4) Pitra, Hymnographie de l’église grecque, σ. CLVI.

5) Pitra, Analecta sacra I, σ. 622.

ἐν Ἀμορίῳ<sup>1</sup>, δῆλον ἐντεῦθεν, ὅτι ὁ καρδινάλις ἀντὶ Συμεῶνος τοῦ Θαυμαστοροεῖτου Συμεῶνα τὸν Στουδιώτην ἐξέλαβε, τὸν ὡσαύτως ὑμνωδὸν καὶ μελογράφον, οὐ ποιήματα σῶζουσι χειρόγραφά τινα βιβλία τῆς Κρυπτοφέρρης<sup>2</sup>, αὐτὰ πιθανῶς, ἅπερ αὐτὸς ὁ καρδινάλις ὑπαινίσσεται μνηαῖα. Φιλάρετος δὲ ὁ Τσερνιγοβίας ἀρχιεπίσκοπος ὑπέμνησεν ὅτι ἐν τῷ βίῳ τῆς μητρὸς τοῦ ἀγίου Συμεῶνος, τῆς Μάρθας, ἀναφέρεται τις ὕμνος περὶ σεισμῶ, συντεθεῖς ὑπὸ τοῦ Συμεῶνος<sup>3</sup>· ἀλλ' ἐν τῷ βίῳ τῆς Μάρθας οὐδὲ γρῦ περὶ τούτου λέγεται, καὶ ἐπειδὴ τὸ πρᾶγμα τοῦτο καὶ Γεώργιος ὁ Παπαδόπουλος ἀνεξελέγκτως ἀνέρερεν, ἀντιγράψας μὲν τὸν Φιλάρετον, ἀποσιωπῆσας δὲ τὸ ὄνομα τούτου<sup>4</sup>, νοεῖ τις εὐθέως ὅτι ἐγὼ μεγάλως ἐκοπίασα, μέχρις οὐ βεβαιωθῶ περὶ τοῦ ὅτι ἐν τῷ βίῳ τῆς Μάρθας λόγος οὐδεὶς ὑπάρχει περὶ τοῦ ὕμνου, ὃν ὁ Φιλάρετος ὑπαινίσσεται. Εὐρον ὁμως ὕστερον, ὅτι τὰ περὶ βίου τῆς Μάρθας ὑπὸ τούτου λεχθέντα τυγχάνουσιν ὄντα σφάλμα μνημονικὸν αὐτοῦ τοῦ Φιλάρετου. Ὁ μακαρίτης εἶχεν ὑπ' ὄψει τὸν βίον τοῦ Συμεῶνος· καὶ ἐπειδὴ τὸ μέρος ὅπερ ἐμελέτα, τῆς Μάρθας ἐμιμνήσκητο, συντάσσων καὶ τύποις ἐκτυπῶν τὰ περὶ τοῦ Συμεῶνος, ἀντὶ τοῦ γράψαι въ житіи блаж. Симеона ἔγραψε Марθѣ· τοῦτο δ' ὁμως τὸ μνημονικὸν ἀμάρτημα κολάζει τῆς ὑποσημειώσεως ἢ παραπομπῆ πρὸς σελίδα τινὰ τῶν Acta Sanctorum, ἣτις ἐστὶν ἀκριβεστάτη· λέγει γὰρ ἐκεῖ Νικηφόρος μάγιστρος Ἀντιοχείας ὁ Οὐρανός (ἐν τῷ παρ' αὐτοῦ συγγραφέντι βίῳ Συμεῶνος τοῦ Θαυμαστοροεῖτου), ὅτι οὗτος ὁ Συμεῶν ἐποίησεν ἀληθῶς ὕμνον· ὅθεν εὐδῆλον, ὅτι πᾶσα τοῦ λοιποῦ δυσπιστία πρὸς τὸ ὅτι Συμεῶν ὁ Θαυμαστοροεῖτης ἦν ὑμνωδὸς ἐμμαρτύρως ἐκλείπει τέλεον. Ἴδου δὲ πῶς ἐκδηλοῖ τοῦτο Νικηφόρος ὁ Οὐρανός: "Ορασιν εἶδεν ὁ ὄσιος τοῦ θεοῦ Συμεῶν περὶ σεισμῶ τινος ἐπικειμένου μεγάλου, καὶ πάντας τοὺς ἐν τῇ μάνδρᾳ συναθροίσας "ὅσοι τε τῶν αὐτοῦ μαθητῶν ἦσαν καὶ ὅσοι πολλαχόθεν τηνικαῦτα παραβαλόντες ἐτύγγανον, παραγγέλλει κοινῇ πᾶσι λιτὰς παρ' ὅλας ἡμέρας ἐξήκοντα προσάγειν τῷ Θεῷ, ἔτι καὶ τοὺς ἐπὶ ταῖς λιταῖς ὕμνους αὐτὸς καὶ συνθεῖς καὶ διδάξας--- Ἐτελοῦντο μὲν οὖν αἱ λιταὶ τοῖς ἐκ τῆς ἱερᾶς ἐκείνης γλώττης ἱεροῖς κατεπαδόμενοι ὕμνοις· τοῖς δὲ ὄχλοις ἀνὰ τὴν χώραν περὶ τὴν Ἀντιόχειαν δεδιέναι τε πρὸς αὐτάς καὶ τρέμειν ἐπήει,

1) Архим. Сергія, Полный Мѣсяцесловъ Востока, II, с. 59.

2) Leonis Allatii de Symeonum scriptis diatriba, с. 23.

3) Филарета, Историческій обзоръ пѣснопѣвцевъ и пѣснопѣвія греческой церкви. Черниговъ 1864, с. 217.

4) Γεωργίου Ἰ. Παπαδοπούλου, Συμβολαὶ εἰς τὴν ἱστορίαν τῆς παρ' ἡμῖν ἐκκλησιαστικῆς μουσικῆς. Ἐν Ἀθήναις 1890, с. 142.

χρηστόν ἐκ τοῦ μέλλοντος οὐδὲν προσδοκῶσι --- Τῆς δ' ἐπιούσης, Παρασκευὴ δὲ ἦν, σαλεύει μὲν ὁ Θεὸς τὴν γῆν ὀφὲ τῆς ἡμέρας οὕτω σφοδρῶς, ὡς μὴ μόνον αὐτὴν πολλαχοῦ διασχεῖν, τὰ τε ὄρη βία διαθρυβῆναι, ἀλλὰ καὶ τὴν θάλασσαν φυγεῖν, τὸ τοῦ Θεοῦ πρόσωπον οὐ φέρουσαν ὀργιζόμενον, ὡς ἐντεῦθεν οὐ πόλεις μόνον καὶ κώμας καὶ συνοικίας κατὰ τὴν ὀφθεῖσαν τῷ Συμεῶν ὄψιν ἀθλίως καταπεσεῖν, ἀλλὰ καὶ τὰ πλοῖα γυμνῆ προσαρράξαντα τῇ γῇ συντριβῆναι --- Ἐνάτη διῆλθεν ἐξ ἐκείνου ἡμέρα καὶ θεῖα πάλιν τὸν Συμεῶν κατὰ βορρᾶν ἀρπάσασα ὄψις τὸ τε πνεῦμα βλέψαν εἰς Κωνσταντινούπολιν ὑπεδείκνυ --- Μετὰ γοῦν ἕκτην ἐξῆς ἡμέραν σεισμός τῇ Κωνσταντίνου νυκτὸς ἐνσκήψας, καταστρέφει μὲν αὐτῆς μέρη τινά, καταστρέφει δὲ Νικομήδειαν καὶ τὸ καλούμενον Ῥήγιον, οὐ μὴν ἀλλὰ καὶ Νίκαιαν ἐν τῷ μέρει καὶ τινὰς οὐκ ὀλίγας ἐτέρας πόλεις". Τοῦ σεισμοῦ δ' ἔτι προσμέλλοντος καὶ τῆς γῆς αἰεὶ σαλευομένης, ὁ Συμεῶν παρακλήσει τῆς μητρὸς δέεται τοῦ Θεοῦ τῆς ὀργῆς αὐτοῦ παύσασθαι, καὶ "τούς μαθητὰς συγκαλέσας καινὴν ᾠδὴν ἐπὶ λέξεως ἄδειν ἐδίδασκεν ἐμμελῶς". Ἦν δὲ ἡ καινὴ ᾠδὴ τοιαύτη, κατὰ τὸν Οὐρανόν· «Ὡς ἐπὶ Μωσέως δυσωπούμενος ἰλάσθης ὁ Θεὸς τοῦ μὴ συντριῖναι τὸν Ἰσραὴλ, καὶ νῦν, Κύριε, παῦσον παρακαλούμενος τὴν ὀργὴν ἀπὸ τοῦ λαοῦ σου, συγχώρησιν ποιούμενος τῶν ποικίλων ἡμῶν ἁμαρτιῶν ὡς μόνος ἀναμάρτητος, Χριστὲ ὁ Θεός, κατὰ τὸ μέγα σου ἔλεος· δόξα σοι». Τῶν μαθητῶν δὲ τὸν ὕμνον ἄσάντων, "οἱ στῦλοι τῆς γῆς εὐθύς ἐστερέωντο καὶ ὁ σεισμός ἀκριβῶς πέπαυτο"<sup>1</sup>.

Τὴν ἐν τῷ διηγήματι τούτῳ ᾠδὴν, αὐτὸ τοῦτο τροπάριον οὔσαν, οὐκ ἔχει τὸ μηναιῖον τοῦ Ὀκτωβρίου κατὰ τὴν ἑορτὴν τῆς 26-ης ἡμέρας· ἀλλ' ἐπειδὴ ἐν τούτῳ στιχηρὰ τοῦ Συμεῶνος ὑπάρχουσιν ὅπως δῆπote περὶ σεισμοῦ τινος, οὐδὲν ἡμᾶς κωλύει νομίζειν, ὅτι τοῦ μηναιίου τὸ ῥῆθὲν ἐξέπεσε τροπάριον. Τὸ διήγημα ὁμῶς, ὡς ἐν συνόψει προεξετέθη, σεισμόν ὑπ' ὄψει μέγαν ἔχει, γενόμενον ἐν Κωνσταντινουπόλει καὶ τοῖς πλησίον τόποις ἐπιζήμιώτατον, ἀλλ' ὅστις οὐδὲν ἔχει κοινὸν πρὸς τὸν ἐν τῷ Μηναιῷ μνημονευόμενον, μεμαρτυρημένου ὄντος οὐ μόνον ἐκ τοῦ συναξαρίου, ἀλλὰ καὶ ἐκ τῶν χρονολογῶν, ὅτι τῇ 26-ῃ τοῦ μηνὸς Ὀκτωβρίου ἔτους 740-ου, βασιλεύοντος τοῦ Ἰσαύρου Λέοντος, ἐγένετο μέγας ἐν Κωνσταντινουπόλει σεισμός.

Κατὰ τὴν ἐν τῷ μηναιῷ ἐπιγραφὴν τρία τροπάρια τῷ Συμεῶνι προσήκουσιν, ὧν τὸ πρῶτον ἀμφιβάλλεται· καὶ ἔστιν ἀληθῶς νόθον· οὕτω δὲ καὶ τὸ δεῦτερον, ὥσπερ ἀποδείκνυσιν ὁ γνήσιος ἀλλὰ τύποις ἀνέκδοτος ἔτι

1) Βίος τοῦ ὁσίου Συμεῶν, κεφ. 104—109 (Acta Sanctorum, τ. V τοῦ Μαίου, σ. 347—348).

βίος τοῦ Συμεῶνος· πᾶσαν γὰρ ἀμφιβολίαν περὶ τῶν τροπαρίων αὐτοῦ αἶρει ὁ τούτου βίος, ὃν ἔγραψεν Ἀρκαδίος ὁ μαθητὴς αὐτοῦ· εὗρον δὲ τὸν βίον τοῦτον ἐν Ἱεροσολύμοις<sup>1</sup>. Ἐν τούτῳ μὲν οὖν τῷ βίῳ ῥητῶς ἀναφέρεται τὸ ἐν τῷ μηναιῷ τρίτον καὶ τελευταῖον στιχηρὸν ἰδιόμελον τροπάριον· γνωρίζονται δὲ νῦν τὸ πρῶτον ἐξ αὐτοῦ καὶ δύο ἕτερα τροπάρια, ἅπερ ἀποδεικνύσασιν τὰ νῦν ἰσάριθμα τοῦ μηναιῶ τραινῶς εἶναι ψευδεπίγραφα· ἀλλ' ἵνα τοῦ Συμεῶνος ἡ ὑμνογραφικὴ σημασία δηλοτέρα γένηται, παρατίθεται νῦν ἐνταῦθα τέσσαρα κεφάλαια τῆς ἔτι τύποις ἀνεκδότου συγγραφῆς Ἀρκαδίου, ἅπερ ὁ Οὐρανὸς μεταφράσας εἰς ὕφος ῥητορικὸν ἀσαφῆ κατέστησεν, ἀπορρίψας τὰ δεδηλωμένως ὑπὸ τοῦ Ἀρκαδίου παραδοθέντα δύο τροπάρια· ἔχουσι δὲ τὰ κεφάλαια ταῦτα ὧδε<sup>2</sup>.

«ρδ'. Κατὰ τὸν καιρὸν ἐκεῖνον ἐπέβλεψεν ὁ Κύριος καὶ εἶδε πᾶσαν τὴν γῆν κατεφθαρμένην, ὅτι κατέφθειρε πᾶσα σὰρξ τὴν ὁδὸν τοῦ Θεοῦ, καὶ οὐκ ἀπέκρυψεν οὐδὲν ἀπὸ τοῦ δούλου αὐτοῦ· εἶδε γὰρ ἑαυτὸν ἐν τῇ δυνάμει τοῦ πνεύματος ἐπὶ τὸ στήθος αὐτοῦ ἔχοντα τὰ ἅγια εὐαγγέλια καὶ περιερχόμενον ἀπὸ Τύρου ἐπὶ τὰ Ἱεροσόλυμα καὶ τὰ κελία τῶν τὴν ἔρημον οἰκούντων ἐπὶ παραφυλακῇ τοῦ μεσημβρινοῦ κλίτους, καὶ διατρέχοντα ἐκεῖθεν κατὰ Λαοδίκειαν καὶ ἐπὶ Ἀντιόχειαν κατὰ τὸ βόρειον κλίτος περισπουδάσως, ἀπαντῆσαι δὲ αὐτῷ θιάσον ἀγγέλων καὶ εἰπεῖν πρὸς αὐτόν· “τί ὅτι μέλλει σοι οὕτως; τίς ἐρεῖ ταῦτα τοῖς Ἀντιοχεῦσιν; αὐτοὶ λέγουσιν ἐναντία περὶ σοῦ, καὶ σὺ ἀγωνίζῃ ὑπὲρ αὐτῶν”; Ταῦτα ἰδὼν ἔφη πρὸς ἡμᾶς ὁ τοῦ Θεοῦ δούλος· “ὀργὴ μεγάλη ἐπίκειται τῷ κόσμῳ καὶ οὐκ οἶδα τί φράσαι πρὸς τὴν νῦν θεωρίαν· ἀλλὰ προσεύχεσθε, ἀδελφοί”. Πάντων δὲ ἡμῶν φοβηθέντων καὶ αὐτοῦ λαλοῦντος πρὸς ἡμᾶς τὸν λόγον τοῦ Θεοῦ, ἠγλωττώθη τὸ πρόσωπον αὐτοῦ· καὶ σιγήσας οὐκ ἐδίδου ἡμῖν ἀπόκρισιν, περιλυπος ὢν, ὥστε καὶ ἡμᾶς ἐν ἀγῶνι πολλῷ καὶ θλίψει γενέσθαι. Μιᾶς δὲ ὥρας διεلدούσης ἐπερωτήσαμεν αὐτόν περὶ τῆς θεωρίας· ἔφη δὲ πρὸς ἡμᾶς· “προσεύξασθε, ἀδελφοί, ἐκτενῶς τῷ Κυρίῳ, ἵνα μὴ εἰσέλθωμεν εἰς πειρασμόν· εἰ μὴ γὰρ ὁ οἰκτίρμων Θεὸς ἴλεως γένηται καὶ μετανοήσῃ ἐπὶ ταῖς κακίαις τῶν ἀνθρώπων, οὐ καταλειφθήσεται λίθος ἐπὶ λίθον· εἶδον γὰρ ἀφράστως τὴν δύναμιν τοῦ Θεοῦ ἐν παντὶ τόπῳ τοῦ ἀέρος καὶ τῆς γῆς, ὡς μὴ εἶναι τόπον ἀπολιμπανόμενον τῆς φοβερᾶς τοῦ Θεοῦ δυνάμεως, καὶ συνέστρεφε πᾶσαν σχεδὸν τὴν χτίσιν, ἕως ἡρπάγη ἀπ' ἐμοῦ τὸ τῆς θεωρίας ἀποτέλεσμα, διὰ τὸ μὴ ὑπενεγκεῖν με τὰ δεδειγμένα ἅπαντα”. Ταῦτα εἰπὼν πάλιν προσέθετο τοῦ θεωρῆσαι τῇ δυνάμει τοῦ πνεύματος, καὶ

1) Κῶδιξ 108-ος τῆς ἐκ τοῦ ἁγίου Σάβα συλλογῆς.

2) Παραλείπονται τὰ ἐν τῷ κώδικι σφάλματα.

εἶδε τοὺς οὐρανοὺς ἀνεφγότας καὶ ὑπεράνω τῶν οὐρανῶν ἄλλον ἀέρα ἄρρητον καὶ καθαρῶτατον λίαν, καὶ αἱ δυνάμεις τῶν οὐρανῶν ἐν τῷ ἀέρι ἐκείνῳ παρηστήκεισαν ἐν δυσὶ κλίταισι ταγμαμάτων, ὥσπερ ἐν συνθέσει, εἰς πρὸς τὸν ἕνα προσκείμενοι καὶ τὰς κεφαλὰς ἐπικλίνοντες· καὶ εἶδε, καὶ ἰδοὺ ὑπεράνω αὐτοῦ θρόνος ἐπαιρόμενος ἐν τῷ ἀέρι, οὐκ ἐπὶ τινος ἐστηριγμένος, φοβερός λίαν, καὶ ὁ κύριος Ἰησοῦς Χριστὸς ὁ υἱὸς τοῦ Θεοῦ ἐκαθέζετο ἐπάνω αὐτοῦ, καὶ ἡ ὀργή τοῦ θυμοῦ αὐτοῦ ἔμελλεν ἔρχεσθαι, καὶ οὐδεὶς ἦν τοῦ λιτανεῦσαι κατενώπιον αὐτοῦ· καὶ ἐν τῇ δυνάμει τοῦ πνεύματος ἔστη ὁ τοῦ Θεοῦ θεράπων πρὸ προσώπου τοῦ ἁγίου θρόνου ἐπὶ τοῦ ἀέρος, τῶν ἐκατέρων δυνάμεων φριττουσῶν, καὶ εἶπεν πρὸς τὸν Κύριον· «Ἄκουσόν μου, Κύριε ὁ Θεός μου, τοῦ δούλου σου καὶ σπλαγχνίσθητι, καὶ μὴ ποιήσης κατὰ τὸ ῥῆμα τῆς ὀργῆς σου, ἀλλὰ τῇ σῇ φιλανθρωπία διαλλάγηθι. Ἐν τῇ πρώτῃ Παρασκευῇ, ὅτε ἐκέλευσας στραφῆναι Ἀντιόχειαν, οὐκ ἦσαν ἐν αὐτῇ τριάκοντα δίκαιοι καὶ ἀπώλεσας αὐτοὺς μετὰ τῶν ἀσεβῶν; ἀλλὰ νῦν μὴ ποιήσης κατὰ τὸ ῥῆμα τοῦτο: ὁ κρίνων πᾶσαν τὴν γῆν, μὴ ἀπολέσης δίκαιον μετὰ ἀσεβοῦς». Ταῦτα ἐπρέσβευε περὶ τῶν κατοικοῦντων Ἀντιόχειαν καὶ τὰς πέριξ αὐτῆς πόλεις καὶ χώρας· καὶ εἶδεν, καὶ ἰδοὺ ὁ Κύριος ἤγαθύνετο ἐπὶ τοῖς λόγοις αὐτοῦ, καὶ ἐν τῇ ἐπιφανείᾳ τοῦ προσώπου αὐτοῦ ἐδηλοῦτο ἡδέως αὐτοῦ ἀκούων καὶ φάσις οὐκ ἐξήρχετο· γενόμενος δὲ ἐν ἑαυτῷ εἶπεν· «Ἐκτενῶς προσεύξασθε, ἀδελφοί· εὗρον γὰρ χάριν παρὰ τῷ Θεῷ τοῦ διασωθῆναι τὰς πέριξ ταύτας πόλεις καὶ χώρας». Καὶ ταῦτα εἰπὼν θεωρεῖ πάλιν ἐν τῇ δυνάμει τοῦ πνεύματος, ὅτι ἔστη ἐπὶ τοῦ αἰγιαλοῦ Σελευκείας, καὶ εἶδεν ἐπάνω τῆς θαλάσσης πρὸ προσώπου αὐτοῦ ἐν τῷ ἀέρι πλοῖον ἐστηκὸς ἀερινόν, καὶ ἐν τῷ πλοίῳ ἄγγελοι ἐστῶτες ἔτοιμοι, περιμένοντες τὴν ἐξουσίαν τοῦ πνεύματος, καὶ ἔστη τὸ πνεῦμα ἐπὶ τοῦ τόπου προσέχον τὸ πλοῖον κατὰ θάλασσαν· καὶ ἔσεισε τὰς δύο χεῖρας ἐν τῷ ἀέρι τρίς καὶ ἔκλαυσε κλαυθμὸν μέγαν καὶ εἶπε· «Κόπτε καὶ ἀπὸ ρίζου ἀπορρίζων». Ὡς δὲ ἤκουσαν τοῦτο οἱ ἐν τῷ πλοίῳ ἐστηκότες, ἔδωκαν τὸ ἦχος αὐτῶν μέγα σφόδρα, ὥστε κινῆσαι πᾶσαν τὴν ἄβυσσον καὶ ἐξορμίσαι τὸ πλοῖον ἐν τῷ ἀέρι κατὰ τῆς παράλου, καὶ ἐν ῥιπῇ ὀφθαλμοῦ κατέπεσον πόλεις αὐτῆς καὶ χῶραι. Γενόμενος δὲ ἐν ἑαυτῷ εἶπεν· «Ἐτι ἐκτενῶς προσεύξασθε, ἀδελφοί, διότι πολὺς θυμὸς ἐπίκειται τῷ κόσμῳ· τὴν δὲ χώραν ταύτην διαφυλάξει Κύριος διὰ τὸ ἐμὲ ἐξαιτήσασθαι χάριν περὶ αὐτῆς· ἀλλὰ λιτανεύσωμεν ἴσως γὰρ σπλαγχνισθήσεται ὁ Θεὸς ἐπὶ πάντων».

«ρβ'. Καὶ διὰ τοῦ ἐν αὐτῷ ἁγίου πνεύματος ἐποίησατο εὐθέως τροπάρην, καὶ ἐλάλησεν αὐτό — πάντα γὰρ ἐχαρίσθη αὐτῷ ποιεῖν εὐθύς ἐτοιμῶς ἐκ τοῦ ἁγαν πλούτου τῆς δωρεᾶς τοῦ Θεοῦ, — καὶ συναθροίσας ἡμᾶς ἐδίδαξε· καὶ ἐποίησεν ἡμᾶς καὶ τοὺς λαοὺς, τοὺς ἐκ διαφορῶν ἐπαρ-

γιῶν συνελθόντας, μὴδὲν πρὸς τινα λέγοντας λιτανεύσαι, ψάλλοντας οὕτως: "Νινευῖται τοῖς παραπτώμασι | τὴν διὰ σεισμοῦ κατάχωσιν ἤκουον· | ἐν δὲ τῷ μεσιτεύοντι σημείῳ τοῦ κήτους | τὴν διὰ τοῦ Ἰωῶ ἀνάστασιν | ἢ μετάνοια παρακαλεῖ· | ὡς ἐν ἐκείνῳ τῷ καιρῷ, Χριστέ ὁ Θεός, | βοήν λαοῦ σου μετὰ νηπίων καὶ κτηνῶν οἰκτεῖρας ἀπεδέξω, | φεῖσαι καὶ ἐλέησον, | ὅτι σὺ εἶ ὁ Θεός | Θεός τῶν μετανουσύντων, | καὶ ἐν ἡμῖν δεῖξον τὴν ἀγαθότητά σου· | τρισάγιε, δόξα σοι". Ἐποίησεν δὲ ψάλλειν ἡμᾶς οὕτως καὶ λιτανεύειν ἐπὶ ἐξήκοντα ἡμέρας· ἔκλαιον δὲ οἱ ἀκούοντες ὄχλοι καὶ ἔλεγον· "Τί ἄρα ἔσται τοῦτο"; Πρὸ οὖν μιᾶς ἡμέρας τῆς Παρασκευῆς, ἐν ἣ ἔμελλε γίνεσθαι ὁ μέγας σεισμός ἐκεῖνος, προσῆλθεν αὐτῷ ἡ κυρία Μάρθα, ἡ μήτηρ αὐτοῦ, δεσμένη γνωσθῆναι αὐτῇ τὰ ἀποκαλυφθέντα αὐτῷ μυστήρια· ὁ δὲ ἐκβιασθεὶς ὑπ' αὐτῆς εἶπεν αὐτῇ· "Μέλλει, μῆτερ, γίνεσθαι σεισμός, οἷος οὐ γέγονε πώποτε, εἰ μὴ ἐν τῇ σταυρώσει τοῦ Κυρίου, καὶ πτώματα μεγάλα". Ἡ δὲ φοβηθεῖσα ἤτησεν αὐτὸν παραυτίκα μεταλαβεῖν ἐκ τῶν χειρῶν αὐτοῦ τοῦ σωτηρίου σώματος καὶ αἵματος τοῦ Χριστοῦ, τοῦ υἱοῦ τοῦ Θεοῦ, πρὸς φυλακτῆριον. Τῇ δὲ ἐξῆς περὶ ὥραν δεκάτην τῆς ἡμέρας ἐσεισθη πᾶσα ἡ γῆ σεισμῷ μεγάλῳ, οἷον οὐδὲ αἰ παρελθοῦσαι πολλαὶ γενεαὶ ἀπεμνημόνευσαν γενέσθαι, καὶ ἔπесαν πόλεις καὶ χώραι τῆς παράλου, κατὰ τὴν ὀφθεῖσαν αὐτῷ θεωρίαν, καὶ τὰ ὄρη ἐδρῦβη βία σχισθέντα· ἡ δὲ γῆ χάσματα ἔσχε κατὰ τόπους, καὶ ἡ θάλασσα ἔφυγεν ἐκ τοῦ τόπου αὐτῆς ἐπὶ πολλὰς τὰς ὥρας· τὰ δὲ πλοῖα ἐπὶ τοῦ ξηροῦ καταρραγέντα συνετριβησαν. Ἀπὸ μέντοι Λαοδικείας κατὰ Ἀντιόχειαν ἐπὶ τὸ βόρειον κλίτος ἔστησαν πάντα, μόνον πύργων τινῶν τοῦ τεύχους καὶ τοίχων τῶν ἐκκλησιῶν διαρραγέντων· πτωσίς δὲ οὐ γέγονεν, κατὰ τὸν λόγον τοῦ ἀγίου· καὶ τὰ ἀπὸ Τύρου δὲ ἐπὶ τὰ Ἱεροσόλυμα καὶ τὸ μεσημβρινόν κλίτος διεφυλάχθη ὡσαύτως, κατὰ τὸ εἶδος τῆς θεωρίας αὐτοῦ. Ἰδόντες οὖν τὰ γενόμενα οἱ προακούσαντες τῇ ἡμέρᾳ ἐκείνῃ, σὺν τῇ κυρίᾳ τῇ μεγάλῃ ἔδραμον ἐν φόβῳ κλαίοντες καὶ προσκυνοῦντες αὐτῷ καὶ ἀπαγγέλλοντες πᾶσι τὰ μεγαλεῖα τοῦ Θεοῦ, τὰ δι' αὐτοῦ προαγγελλθέντα.

«ρς'. Ἐποίησε δὲ καὶ ἄλλο τροπάριν πρὸς τὰ γεγονότα καὶ ἐμέλισεν αὐτό, διδάξας τε αὐτὸ ἐπέτρεψε λιτανεύοντας ἡμᾶς ψάλλειν οὕτως· "Θαυμάσια τὰ ἔργα σου· | ἡ ψυχὴ ἡμῶν γινώσκει σφόδρα, | ἐξουσιαστὰ Χριστέ ὁ Θεός· | τρόμος λήψεται τὰ ὄρη ἀπὸ σοῦ· | ἐσεισθη πᾶσα ἡ γῆ· | διεδρῦβη τὰ ὄρη βία· | ἡ θάλασσα εἶδε καὶ ἔφυγε(ν)· | ἐκ νότου σκάφη τῇ ξηρᾷ ἀπέθετο· | ἐν ὄρηι ἐλέους μνησθεὶς | τοὺς ὑπολειφθέντας σῶσον· | ἀναμάρτητε Κύριε, δόξα σοι". Μετὰ δὲ ἐνάτην ἡμέραν τοῦ σεισμοῦ ἐκείνου πάλιν εὐχόμενος ὁ τοῦ Θεοῦ δοῦλος εἶδεν ἑαυτὸν ἀρπαγέντα κατὰ βορρᾶν

Κωνσταντινουπόλεως, καὶ τὸ πνεῦμα ἐπέβλεψεν ἐπ' αὐτὴν καὶ ἔσεισε τρεῖς τὰς χεῖρας καὶ ἔκλαυσεν ἐπ' αὐτὴν καὶ εἶπεν· "Οὐαὶ καὶ ταῖς ἄλλαις πόλεσιν, ὅτι καὶ ἐν Κωνσταντινουπόλει ἐπισκοπὴ γενήσεται μερικῶς". Ταῦτα προεωρακῶς ἔστανε καὶ ἔλυπειτο· συνιέντες δὲ ἡμεῖς, ὅτι ὀπτασίαν τινὰ εἴρακεν, ἐβιασάμεθα αὐτὸν τοῦ ἀπαγγεῖλαι ἡμῖν· εὐξάμενος δὲ εἶπεν· "Μέλλει ἐπισκοπὴν ποιήσασθαι ὁ Θεὸς καὶ εἰς μέρος τῆς βασιλευούσης πόλεως, καὶ αἱ παρακείμεναι δὲ αὐτῇ πόλεις καὶ χῶραι μερικῶς καταπεσοῦνται". Παρῆν δὲ τις τῶν φιλοχρίστων τῆς πόλεως Ἀντιοχείας κληρικός, ὃ ὄνομα Ἰωάννης, ὃν ἰάσατο ἀλγοῦντα τὸν μηρὸν αὐτοῦ, καὶ μὴ δυνάμενος κινῆσαι. Οὗτος οὖν παρακρούμενος ἤκουεν, ὅτε ταῦτα ἔλεγεν ἡμῖν ὁ τοῦ Θεοῦ θεράπων, καὶ μεθ' ἡμέρας ἕξ ἐγένετο σεισμὸς μέγας ἐν Κωνσταντινουπόλει, καὶ κατὰ βεγγῶνας κατεστράφησαν ἐν μέρει οἴκοι πολλοὶ καὶ ἀπώλετο λαὸς πολὺς ἐν αὐτῇ· κατεστράφη δὲ καὶ ἡ Νικομήδεια καὶ τὸ Ῥήγιον, ἡ Νίκαια δὲ ἀπὸ μέρους, καὶ αἱ λοιπαὶ πόλεις αἱ πλησίον τοῦ Ἰλλυρικοῦ. Ἐγνώσθη δὲ ταῦτα ἐν Ἀντιοχείᾳ τῇ πόλει καὶ ἐγένετο πένθος ἐν αὐτῇ, καὶ ἐλιτάνευον νυκτὸς καὶ ἡμέρας· ἀκούσας δὲ ὁ φιλόχριστος ἐκεῖνος τὰ συμβεβηκότα δρῆματις ἦλθε πρὸς τὸν ἄνθρωπον τοῦ Θεοῦ, θαυμάζων ἐπὶ τῇ ἐκβάσει τῆς προρρήσεως αὐτοῦ· ὃς ἤκουσε παρακρούμενος ἐξηγουμένου αὐτοῦ τοῖς ἀδελφοῖς, καὶ ἐδίδου δόξαν καὶ ἐξομολόγησιν τῷ υἱῷ τοῦ Θεοῦ, τῷ μηδὲν ἀποκρούποντι τοῖς ἀγίοις αὐτοῦ, οἷς ἐθαυμάστωσεν ἐπὶ γῆς.

«ρζ'. Τότε οὖν ἐπιμεινάσης τῆς γῆς σειομένης, μηκέτι στέρξασα τὸν φόβον ἢ κυρία Μάρθα, ἡ μήτηρ αὐτοῦ, προσῆλθεν αὐτῷ λέγουσα· "παρακαλῶ σοι, τέκνον, σχολάσαι σήμερον εἰς εὐχὴν καὶ μηδένα τῶν συνελθόντων ὄχλων δέξασθαι, ὅπως δυσωπηθῇ ὁ Θεὸς καὶ παύσῃ τοὺς σεισμοὺς τούτους ἀπὸ τῆς γῆς". Εἰσήκουσε δὲ τῆς φωνῆς αὐτῆς καὶ ἠσφαλήσατο τὰς θύρας, καὶ ἦλθε τὸ πνεῦμα τοῦ Θεοῦ χαῖρον ἐπ' αὐτόν· καὶ ψάλλων ὁ ἅγιος τροπάριν ἐμμελῶς ἔλεγεν οὕτως· "Ὡς ἐπὶ Μωσέως πρεσβευόμενος ἰλάσθης ὁ Θεὸς τοῦ μὴ συντριῖψαι τὸν Ἰσραὴλ, καὶ νῦν, Κύριε, παῦσον λιτανευόμενος τὴν ὀργὴν ἀπὸ τοῦ λαοῦ σου, συγχώρησιν ποιούμενος τῶν ποικίλων ἡμῶν ἁμαρτιῶν, ὡς μόνος ἀναμάρτητος. Χριστέ ὁ Θεός, κατὰ τὸ μέγα σου ἔλεος, δόξα σοι". Μετὰ οὖν τὸ πληρῶσαι ταῦτα, τὸ παράκλητον πνεῦμα ἔφη πρὸς αὐτόν· "Οὕτω δίδαξον λιτανεῦσαι καὶ παύσονται οἱ σεισμοὶ ἀπὸ τῆς γῆς". Παραυτίκα δὲ καλέσας Συμεῶν τοὺς ἀδελφοὺς ἐποίησεν, ὡς προσετάχθη, καὶ οὐ προσέθετο ἡ γῆ ἔτι σαλευθῆναι ἀπὸ τῆς ὥρας ἐκεῖνης. Μηδεὶς οὖν ἀπιστεῖτω, μηδὲ ἀμφιβαλλέτω ταῦτα αὐτὸν ἐκδιδάξαι τὸ κύριον καὶ πανάγιον πνεῦμα, ἀλλὰ πιστῶς δεχόμενος καὶ βεβαίως κατέχων σὺν ἡμῖν δοξαζέτω τὸν Θεὸν ἐπὶ πᾶσι τοῖς γινομένοις διὰ τοῦ ἁγίου αὐτοῦ θεράποντος Συμεῶν».



ΟΨτως ἔχουσι τὰ κεφάλαια τῆς Ἀρκαδίου συγγραφῆς περὶ τοῦ ἁγίου Συμεῶνος, ἐξ ὧν οὗτος παραδίδοται συντάκτης εἶναι καὶ μελιστῆς τριῶν ἁσματικῶν τροπαρίων, οὐχι δ' ἐνός, ὡς ἔγραψεν ὁ Οὐρανός· τούτων δὲ τῶν τροπαρίων ἐν μόνον ἔσωσε τὸ μνηαῖον τοῦ Ὀκτωβρίου· διὸ πιθανόν ἦδη φαίνεται μοι, ὅτι μετὰ τὴν ἐν τῷ μνηαίῳ ἐπιγραφὴν, περὶ ἧς εἶπον ἐν τῇ ἀρχῇ τοῦ λόγου, ὑπῆρχον μὲν καὶ τὰ τρία τροπάρια, καὶ μετὰ ταῦτα δύο ἕτερα μεταγενέστερα, διὰ δὲ σύγχυσιν αὐτῶν κατόπι τὰ μὲν δύο πρῶτα τοῦ Συμεῶνος ἐξεβλήθησαν, αὐτὰ δὲ τὰ μεταγενέστερα τὸν τόπον αὐτῶν κατέλαβον. Σφύζεται μὲν οὖν ἐν τῷ μνηαίῳ νῦν ἐν καὶ μόνον τροπάριον τοῦ Συμεῶνος, ὅπερ ἐν μὲν τῷ βίῳ πρῶτον ἀριθμεῖται (κεφ. ρε'), ἐν δὲ τῷ μνηαίῳ τρίτον· τοῦτο δὲ πάλιν ἐνταῦθα διεφθάρη, καθὰ καὶ ἕτερα παλαιὰ τροπάρια, παρὰ τῶν μετέπειτα τῶν μνηαίων ἐπιθεωρητῶν, ὡς δείκνυσιν ἡ συμπαραβολὴ τῶν κειμένων ἀμφοτέρων:

Βίος τοῦ ἁγίου Συμεῶν.

Μνηαῖον, 26 Ὀκτωβρίου.

Νινευῖται τοῖς παραπτώμασι | τὴν  
διὰ σεισμοῦ κατάχουσιν ἤκουον· | ἐν  
δὲ τῷ μεσιτεύοντι σημείῳ τοῦ κή-  
τους | τὴν διὰ τοῦ Ἰωνᾶ ἀνάστασιν |  
ἢ μετάνοια παρακαλεῖ· | ὡς ἐν ἐκείνῳ  
τῷ καιρῷ, Χριστὲ ὁ Θεός, | βοῆν  
λαοῦ σου μετὰ νηπίων καὶ κτηνῶν |  
οἰκτεῖρας ἀπεδέξω, | φεῖσαι καὶ ἐλέη-  
σον, | ὅτι σὺ εἶ ὁ Θεός | Θεός τῶν  
μετανοούντων, | καὶ ἐν ἡμῖν δεῖξον  
τὴν ἀγαθότητά σου· | τρισάγιε, δόξα  
σοι.

Νινευῖται τοῖς παραπτώμασι | τὴν  
διὰ τῆς τοῦ σεισμοῦ ἀπειλῆς κα-  
τάχουσιν ἤκουον· | ἐν δὲ τῷ μεσι-  
τεύοντι σημείῳ τοῦ κήτους | τὴν  
διὰ τοῦ Ἰωνᾶ ἀνάστασιν | ἢ μετάνοια  
παρακαλεῖ· | ἀλλ' ὡς ἐκεί-  
νους | βοῆ λαοῦ σου μετὰ νηπίων  
καὶ κτηνῶν | οἰκτεῖρας προσεδέξω |  
καὶ ἡμᾶς παιδευομένους | διὰ  
τῆς τριημέρου ἀναστάσεως |  
φεῖσαι καὶ ἐλέησον.

Οὐδὲν ἦττον ἡ συμπαραβολὴ τοῦ τροπαρίου τούτου μαρτυρεῖ, νομίζω, τοῦτο· ὅτι κανονισθείσης τῆς μνήμης τοῦ σεισμοῦ τῆς 26-ης Ὀκτωβρίου, τοῦ γενομένου ἔτει 740-ῳ, καθ' ὃν, ὡς λέγει τὸ συναξάριον, ἐπηνέχθη “μετὰ φιλάνθρωπίας φοβερὰ τοῦ σεισμοῦ ἀπειλή”, τὸ ῥῆθὲν τροπάριον τοῦ Συμεῶνος ἐξ ἐτέρου τόπου τῶν μνηαίων παραληφθὲν μετὰ τῶν ἐτέρων δύο τοῦ αὐτοῦ μετηλλάχθη καὶ πρὸς τὸν σκοπὸν ἡρμόσθη τῆς ἐορτῆς. Ἀλλ' ἐν ποίῳ μνηαίῳ τὰ τροπάρια τοῦ Συμεῶνος ἔκειντο πρότερον; τίνος δὲ χρόνου σεισμὸν εἶχον ὑπ' ὄψει; Τὰ ἐρωτήματα ταῦτα μένουσι τό γε νῦν ἄλυτα κατ' ἐμέ. Εἰκάζω δὲ μόνον, ὅτι τὰ τροπάρια τοῦ Συμεῶνος ἐν αὐτῷ τῷ μνηαίῳ

τοῦ Ὀκτωβρίου περιεῖχοντο κατ' ἄλλην ἑορτὴν αὐτοῦ πρότερον, ἥτις, ὡσαύτως ἀνάμνησιν σεισμοῦ τινος ἐτέλει. Ὁ Janinghius νομίζει, ὅτι τοῦ βίου τοῦ ἁγίου Συμεῶνος ἡ διήγησις ὑπαινίσσεται σεισμὸν μηνὶ αὐγούστῳ γενόμενον ἔτει 554-φ<sup>1</sup>, καθ' ὃν, ὡς ὁ Μαλάλας ἱστορεῖ, ἐν μὲν τῇ Κωνσταντινῷ πόλει πολλὰ οἰκήματα καὶ λουτρὰ καὶ ναοὶ καὶ μέρη τῶν τειχῶν αὐτῆς τῆς πόλεως ἔπαθον, ἔξω δὲ ταύτης πόλεις ἕτεραι πολλαί, ἐξ ὧν καὶ ἡ Νικομήδεια μέρος αὐτῆς ἀπώλεσε καταπεσόν. Οὐχ ἦττον ὁμως τὰ ἐν τῷ βίῳ τοῦ ἁγίου Συμεῶνος ἱστορούμενα περὶ τοῦ σεισμοῦ κατ' ἀκριβειαν ἐκ τῶν χρονογράφων ἀνερμηνεύτα μένουσι· διὸ καὶ νομίζω μᾶλλον, ὅτι σεισμοῦ τὴν ἀνάμνησιν ποιῶσι, περὶ οὗ σιγῶσι τὰ χρονικά. Τὰ τετυπωμένα μηναιῖα τοῦ Ὀκτωβρίου μνημονεύουσιν, ὡς εἴρηται, μόνον τοῦ σεισμοῦ τοῦ ἐπὶ Λέοντος Ἰσαύρου· ἀλλ' ἐν τισὶ χειρογράφοις συναξαρίων περιφέρεται σεισμοῦ ἀνάμνησις ὅτε μὲν τῇ πέμπτῃ, ὅτε δὲ τῇ ἐβδόμῃ ἡμέρᾳ τοῦ μηνὸς Ὀκτωβρίου, περὶ οὗ οὐδὲν ἀπολύτως ἀκριβὲς γινώσκεται<sup>3</sup>. Τοῦτον δὲ πάλιν τὸν σεισμὸν ἕτερον συναξαρίον, ὅπερ εἶδον ἐγὼ ἐν Ἱεροσολύμοις, ὀρίζει μὲν ὡσαύτως τῇ 7-ῃ τοῦ αὐτοῦ μηνός, προστίθησι δ' ὁμως ταῦτα· "τελεῖται δὲ ἅμα τῇ αὐτῇ ἡμέρᾳ ἡ μνήμη τοῦ μεγάλου σεισμοῦ· ἡ δὲ ἀκολουθία γίνεται οὕτως. Μετὰ τὸν ὄρθρον τῆς ἐκκλησίας ἀπέρχεται ὁ πατριάρχης (Κ/πόλεως) εἰς τὴν Ἁγίαν Ἀναστασίαν μετὰ τῆς λιτῆς ἐν τοῖς Δομνίνου ἐμβόλοις καὶ γίνονται ἐκεῖσε ἀντίφωνα τρία"<sup>4</sup>· μεθ' ἧς συνεχίζεται τῆς λιτῆς ἡ περιγραφή, ἣν ἐγὼ παραλείπω νῦν ἐνταῦθα. Οὐδὲν δὲ περὶ τοῦ σεισμοῦ τούτου λέγεται καὶ ἐν τῷ συναξαρίῳ τούτῳ, δυνάμενον ὀρίσαι τὸν χρόνον αὐτοῦ.

Ἄ. Παπαδόπουλος-Κεραμεύς.

1) Acta Sanctorum, τ. V τοῦ Μαΐου, σ. 349.

2) Μαλάλα σ. 486—487 ἐκδ. Βόννης.

3) Архим. Сергія, Полный Мѣсяцесловъ Востока, τ. II, σ. 266, 268.

4) Κῶδιξ 40-ὸς τῆς ἐκ τοῦ Σταυροῦ συλλογῆς, φύλλ. 22<sup>b</sup>.